



ƏLİ BƏY AZƏRİ

ƏLİMDƏN PUL İYİ GƏLİR

Hekayə

2 iyul - Polis günü şərəfinə yazılıb

Qatar rayon mərkəzinə lap obaşdan çatdı, hava təzəcə işıqlaşırdı. Onlar qatardan düşən kimi birbaş polis idarəsinin qabağına gəldilər. "Hikməti bilmək olmaz, bir də gördün yataqdan qalxan kimi elə yuxulu-yuxulu durub işə gəlib. Qoy, bizi qapının ağızında görsün, belə yaxşıdır. Rəis adamdır, sonra müşavirə keçirər, qəfildən harasa gedəsi olar... Boşuna vaxt itirməyə dəyməz..." Qafur fikrini belə bildirdi, hər ehtimala qarşı işlərini ehtiyatlı tutmağı tövsiyyə etdi. Nə olsun ki, haçansa bir yerdə işləyiblər, indi o kim, bu kim... əmoğlu deyil, dayoğlu deyil...

Hikmət rayon polis idarəsinin rəisi idi, polkovnik rütbəsini təzəcə almışdı, üç-dörd ay olardı, ya olmazdı, necə deyərlər, hələ paqonları par-par parıldayırdı, gün vurub bozartmamışdı... Qafurla birlikdə Qarabağ uğrunda ermənilərlə gedən döyüşlərin birinci mərhələsində iştirak etmişdi. Döyük əməliyyatları dayandırıldıqdan sonra Qafur polis sıralarından çıxmış, Hikmət işə qulluğunu davam etdirmək üçün sistemdə qalmışdı.

Qafur qismən yaradıcılıqla möşguldü, son vaxtlar xatirələrini, xüsusən də müharibə xatirələrini yazırırdı. Başqa döyüşü yoldaşları kimi Hikmətin də bundan xəbəri vardi. "Mənim də şücaətlərimi işıqlandır, gəl, kitabın çapına kömək edəcəm", demişdi. Qafur da bundan xeyli fərəhlənmiş, necə il-

dir dostluq, yoldaşlıq etdiyi Vaqifi də götürüb gecə ilə qatara minib Hikmətin polis rəisi işlədiyi rayona yola düşmüdüdülər.

Düzdür, rayona çıxmazdan əvvəl zəng vurub əlaqə saxlamağı da unutmamışdı. Hikmət sadəcə "gəl" demişdi. İndi Qafurun uçmağa qanadı yox idi, axır ki, onun da işini bəyənən, dəstək duran tapılmışdı. Yoxsa o birilər kimi... hərə ağını bir tərəfə tutub gileyənləmişdilər. "Sənin də işin-güçün yoxdu deyəsən, oturub köhnə palan içi tökürsən... Vallah, buna görə heç kim sənə "sağ ol" deməyəcək..."

...Taksidə rahat otura bilmirdi, elə hey vurnuxdur Qafur, elə bil iynə üstündəydi. "Yəqin ki, beş yüz manat verər... Polkovnik adamdır... Qəpik-quruşdan ötrü mənə o boyda yolu "gəl" deməzdi ki..." Qafur düşünür, özlüyündə götür-qoy edirdi. Vaqif də onun xasiyyətini yaxşı bildiyindən elə hey ürək-dirək verirdi. "Sən polisdə işləsən də onları yaxşı tanımirsan. Polislər pul hərisi olurlar. Qazanmaqdə həris, xərcləməkdə xəsisdirlər. Sən heç olmasa min manat istə ki, o da beş yüz manat versin. Yoxsa beş yüz desən, heç üç yüz manat da ala bilməyəcəksən..."

-Yaxşı görək... Sən də səhər-səhər qara bağlama... Hikmət əlaçılq adamdı, çörək verəndi. Təkcə onun özündən yox e..., danışanda səsi gəldiyi tele-

fondan da həmişə çörək ətri gəlir. Döyüslər gedən vaxtı da beləydi. Həmişə bizə beş-on manat çörəkpulu verib deyirdi: "Uşaqlar, bu avansdı. Mənim işim çıxdı, bir kəndə düşüm, gəlirəm. Həm də yanman qaşınma tutub məni. Gedim çimim, paltarımı dəyişim, görün nədir belə..? Siz mənim əvəzimə də postda durarsınız..." Növbədən qayıdan kimi də həmişə bizə qonaqlıq verərdi. Biz onda heç vaxt xəsislik görməmişik. Sağlıq olsun, indi özün də görəcəksən.

-Nə deyirəm ki..? Təki, sən deyən kimi olsun. Amma zamanı qarışdırma. O vaxt döyüslər gedirdi, heç nədən adəmin bədəninə üzütmə düşürdü, bit-birə yeyirdi, indi sakitçilikdir, əmin-amanlıqdır...

Onlar polis idarəsinin qabağına çatanda darvazanın ağzında yaşı yetmişdən yuxarı, saçları pam-bıq kimi dümağ olan ariq, uzunsov kişidən başqa heç kim yox idi. Vaqif taksi sürücüsünün bir manatını verib yola saldı.

-Sabahin xeyir, ağsaqqal. - Qafur kişini mehribancasına salamladı. - Hikmət müəllim gəlibmi?

-Aqibətiniz xeyir. - Kişi astadan onların salamını cavablayıb zəndlə baxdı. Bu sabah-sabah onların kimliyini müəyyənləşdirməyə çalışsa da bir şey anlamadı, amma yəqinləşdirdi ki, bura adamı deyillər, hər kimdilərsə, gəlmədilər. - Bir az olar gəlmışəm, deyirlər ki, Babayov hələ gəlməyib.

Qafur indi xatırladı ki, onu heç o vaxt da adı ilə çağırırdılar, hamı Babayov deyirdi. Amma indi böyükmişdə, adlı-sanlı polis rəisi olmuşdu, havayı deyildi, polkovnik rütbəsini almışdı. Polis polkovniki olmaq hər kəsin hünəri deyil. Mənəm-mənəm deyən kişilər iyirmi beş il, otuz il polisdə can qoyular, ancaq polkovnik rütbəsinin həndəvərinə də düşə bilmirlər. Hikmət isə bunu bacarmışdı. Bacardığı kimi də insanların ona olan münasibətini əks istiqamətə çevirə bilmışdı. Bir vaxtlar yuxarıdan "Babayov" çağırınlar indi "Hikmət müəllim" deyib qabağına yüyürülər, az qala əlini öpməyə çalışırlar. İndi hər adam ona "Babayov" kimi müraciət etməyə ürək eləməzdi. Qocanın belə diri-dirə danışması Qafurun xoşuna gəlmədi, sifətini turşudub surușdu:

-Xeyirdimi? Siz də onu gözləyirsınız?

-Həə... Dünən oğlumu naxır otardığı yerdə tutub gətirib dama basıblar.

-Bilmirsən, nə üstündə?

-Heç nə... Adını qoyublar ki, Fatmanın sarı inəyini sağırmış.

-Elə isə... heç narahat olma. Hikmət müəllim yaxşı adamdır, ədalətlidir, gələr, kömək eliyər.

-Deyəsən... - Kişi tərs-tərs Qafuru süzdü, - siz onu yaxşı tanımirsiniz...

-Nə bilim, biz də adını eşitmışik. - Vaqif Qafuru qabaqladı ki, ağızını Allah yolunda qoyub qurd-quran açmasın, başqa söz danışmasın, deməsin ki, bəs bağ belə, bostan belə... - Bir işlə bağlı gəlmüşik, görək bizə nə kömək eliyəcək...

-Xudaya Pərvərdigara heç kimin işini ona salmasın, gavurun biridi. Babayov rəis gələndən sonra rayonda şərlənməyən başıpapaqlı qalmayıb. Beş-altı ayağısürüşkən qancığı tovlayıb tələyə salıblar. Mahalda kişi qoymayıblar. Beş dəyqənin içində qancıqları dirəndirirlər üzlərinə, tutub salırlar dama. Dərilərini soymayıncı buraxmırlar.

Qafur yavaşça Vaqifin qoluna toxundu.

-Bir az aralaşsaq yaxşıdır. Bu səfəh qoca hələ çox sarsaqlayacaq. Hikmət müəllim də bunu tanımadı, gəlib bizi qocanın yanında görsə, yaxşı düşməz.

Sakitcə ikisi də yolun o biri tərəfinə keçdilər. Qoca da arif adəmdi, dərhal bunu hiss edib susdu, daha heç nə demədi.

Rəisin maşını döngədən görünəndə düz ona on beş dəqiqə qalırdı. Qara "JEEP" də Hikmət qabaqda oturmuşdu, keçmiş qarnıyoğun kolxoz sədləri kimi də sağ əli ilə yuxarıdan tutmuşdu. Tutmuşdu yox e, az qala qarnını saxlamaq üçün lap sallaşmışdı, amma Hikmətdə, deyəsən, qarın bir o qədər də böyük deyildi. Sol əlində telefon tutmuşdu qulağına, kiminləsə danışındı. Bəlkə də elə belə tutmuşdu, heç danışmındı. Qafur uzaqdan onu görən kimi tanıdı.

-Necə də yeyib şışib. Sifəti Qaradağ kubiki kimi dümdüzdür. - Vaqif Qafurun işarəsindən gələn Hikmət olduğunu bildi.

-Maşallah olsun de! - Qafur təsibçəkənlik elədi.

- Hardan tanıdin? Sən axı onu heç görməmisən...

-Sənin hərəkətlərindən tanıdım.

Darvaza dərhal açıldı və qara "JEEP" gəldiyi sürətlə idarənin həyətinə daxil oldu. Heç gözünün ucu ilə də darvaza ağzında dayananlara tərəf baxmayan Hikmət eləcə telefon qulağında maşından endi. Qapının ağzında dayanan növbətçi qabağına yeriyib məruzə etsə də rəis əhəmiyyət vermədi, görünür, kiminləsə çox vacib bir işlə bağlı şirin-şirin danışındı.

Birdən nə oldusa sağıllaşmadan cəld hərəkətlə

telefonu aşağı endirib cibinə qoydu. Sağ əlinin içini üç dəfə öpüb gözünə sürdü, alnına yapışdırıldı.

-Gördün?! - Qafur sevincək dilləndi.

-Neyi? Kimi? - Vaqif təəccüblə soruşdu.

-Doğrudan görmədin? - Qafur bir də soruşdu. - Sən dədəyin goru, görmədin?

-Yoox!!!

-Sən nə maymaq adamsan! Adam gərək dörd-göz olmalı, ətrafında nə varsa, hər şeyi görməlidir.

-Görmədim də... Öldürəcəksən məni? Hələ bir utanmırısan, gora da and verirsən...

-Gözü kor olasan ki, belə mənzərəni görməyəsən! - Qafur şaqqanaq çəkib güldü. - Görmədin Hikmət necə əlini öpüb alnına qoyur, mərcan göz-lərinə sürtür? Eşitməmişənmi, müdrik bir el məsəli var. Deyirlər sağ əl qaşınanda bil ki, pul gələcək. Dərhal öpüb alnına qoymalısan, gözlərinin üstünə sürtməlisən ki, pul əzizlənəcəyini görüb gəlsin, yoxsa, gəlməz.

-Həə, nə olsun!

-Necə yəni nə olsun? Sən belə şeyləri başa düş-məzsən, ay yazıq, ömrü boyu quruca dövlət maaşına işləmisən. Sən axı kənardan qazanılan pulun da-dını hardan biləsən. Geridəqalmış kəndçinin biri-sən...

Onlar sözləşincə Hikmət gözdən itib binaya da-xil olmuşdu. Heç onlara əhəmiyyət də verməmişdi, görməyinə yəqin ki, görmüşdü. Neçə illərin təcrübəsinə ciyində daşıyan polis rəisi kimi darva-zanın ağızında dayananları nəzərdən keçirməyə bil-məzdi.

-Zəng elə, yadına sal. İndi otağına keçəcək. Sə-hər-səhər qaymaqlı kofe içəcək. Sonra da bir müş-şavirə keçirə bilər. Sonra da... nə bilim... sonra... sonra... - Vaqif deyindi. - Biz heç yadına da düşmə-yə bilərik.

-Sənə dedim ki, səhər-səhər qara bağlama. Sə-ni mən gətirmişəm, mən də qaytarıb aparacağam Bakıya. Mənimlə hara getsən ac qalmazsan. Qayı-danda da, heç qorxub eləmə, cibimdən də olsa qon-orarını verəcəm. - Qafur arxayın-axayın dilləndi.

-Nə deyirəm ki... təki, sən deyən kimi olsun.

On beş dəqiqliqə gözlədilər. Heç biri dinib danış-madı. Hikmətdən bir xəbər çıxmadı.

-Sənə deyirəm zəng elə. Büyük bir rayonun pol-is rəisisidir, yüz işi, yüz problemi var. Elə bilirsən yadında qalmışan?

Qafur telefonu çıxardıb yiğdi, qulağına tutub dinlədi. Zəng getdi... getdi... amma cavab verilmə-

di.

-Gördünmü? İndi də qaçıb gizlənəcək. Əvvəlcə telefona cavab verməyəcək, sonra da ümumiyyətlə telefonu söndürüb qaçıb gizlənəcək. - Vaqif yenə də deyindi.

-Nə danışırsan e... sən? İçəridə qalmayacaq ki! Nahara çıxanda özümü maşının qabağına ataram. Mənə də dəli Qafur deyərlər, üç yüz əlli kilometri havayıdan gəlməmişəm ki...

-Zəng elə. Bir də zəng elə, qoy dəng olub cavab versin.

Qafur əsəbi halda bir də zəng elədi. Bu dəfə zəngə dərhal rədd cavabı verildi.

-"Otboy" verdi! - Bu dəfə Qafur təəccüblə dil-ləndi, ən azından onun zənginə Hikmətin reaksiya verməsindən rahatlığı hiss olunurdu. - "Demə-li, xəbəri var ki, burdayıq, gözləyirik..."

-Bəs sən nə bilmışdin! Yaxınlaş giriş qapısına, bir də xatırlat. Qoy, xəbər veməyiblərsə, desinlər. Xəbər veriblərsə, bir də desinlər. Bəlkə yadından çıxıb! Bəlkə başqa işlərə başı qarışıb...

İkisi də birlikdə giriş qapısına yaxınlaşdı. Ba-yaqqı qoca kişi kiminsə qarasınca deyinirdi, Hik-mət hələ ki, onu da qəbul etməmişdi. Qocaya əhə-miyyət verməyib növbətçinin pəncərəsinə yaxın-laşdılar.

-Bizim məsələmiz nooldu? - Qafur növbətçi serjantdan soruşdu.

-Məlumat vermişik. Köməkçi deyir ki, gedib nahardan sonra gəlsinlər. Hikmət müəllimin nahara qədər onları qəbul etməyə vaxtı olmayacaq. İndi təcili müşavirə keçirir. Bir azdan çıxacaq - Bakı-dan general gəlir, onu qarşılımağa gedəcək.

Elə bu vaxt darvaza açıldı, idarənin UAZlarından biri xüsusi nəriltili səs çıxara-çixara çıkış qapısına yaxınlaşdı.

-Kiminsə evi yıxıldı... Kiminsə tifağı dağıldı. Əlqəmə BTR-lə kiminsə komasını uçurtmağa gedir. Allah, sən özün saxla, sən özün kömək ol... - Qoca deyinməyində idi.

Tüstüboğucunun nasazlığından UAZ-469 ZTR kimi nərildəyə-nərildəyə asta-asta darvazadan çı-xıb yol ilə getməyindəydi. Qabaq oturacaqda, sürü-cü ilə yanaşı bir qırmızısilət polis kapitanı otur-muşdu. Gözlərində qara şüşəli eynək vardi. Telefon qulağında, siqaret də damağındaydı, - kefi kök görünürdü.

-Babayova pul lazımdır! - Qoca deyinməyində davam edirdi. - Bu şərəfsiz, atsifət Əlqəmə də

onun qoç əsgəridi. Kim xoşhaxoşluqla gətirib pul vermirə Əlqəməni qısqırdır onun üstünə.

Vaqif təəccüblə qocanı süzdü.

-Böyükələri deyirəm, idarə müdirlərini, bazarkomu, mağaza sahiblərini. - Qoca aydınlıq gətirdi. - Öz xoşları ilə hər ay hesabı gətirməyəndə Əlqəmənin broneviki işə düşür. Qancıqlarından birini götürüb üzə dirəndirir.

-Axı nə deyib üzə dirəndirir? - Vaqif inanmış kimi təəccüblə soruşdu.

-Əşsi, mən nə bilim nə deyir... Deyirlər işə düzəlmək üçün idarəyə getmişdim, müdir ələ saldı, əxlaqsız təklif elədi. Eh, nə bilim... elə bil heç bu zamananın adamı deyilsiniz...

-Kəndcisin ki, kəndçi. - Qafur Vaqifin qolundan dardı. - Gəl bəri, özünü qocaya güldürmə.

Yenə də qocadan ayrılib yolun o biri tərəfinə keçdilər. Birdən Hikmətin binadan çıxdığını gördülər. O, cəld addımlarla qara "JEEP"ə yaxınlaşdı və arxa oturacaqda əyləşdi. Darvaza taybatay açıldı və qara nər həyətdən çıxbı küçənin o biri tərəfinə yön aldı. Hikmət telefonu qulağına tutmuşdu, dodaqlarının hərəkətindən kiminləsə astadan danışlığı hiss olunurdu, heç onlar duran tərəfə baxmirdı da.

-Nə durmusan? Di özünü at da maşının qabağına... - Vaqif inadla təklif etdi. - Saxlatdır da maşını... Gör heç biz tərəfə baxır...

-Başın xarabdı? Görmürsən generalı qarşılamağa gedir? Maşını saxlatdırırb nə deyim?

-Nə bilim nə deyəsən. Heç olmasa özü saxlatdırırb bir söz deyəydi... Deyəydi ya gözləyin, ya gözləməyin... Nə bilim... nəsə deyəydi... Biz də işimizi biləydik...

-Yaxşı, hırsınlı, gəl gedək çayxanaya... İndi burda durmağın heç bir mənası yoxdur...

Polis idarəsindən aralanıb çox da uzaqda olmayan, yaşıl reklam lövhəsi göz oxşayan kafeyə getdilər.

...Gün ərzində bir neçə dəfə zəng vurdularsa da telefona cavab verən olmadı...

-Mənə də dəli Qafur deyərlər. Dədəmin oğlu deyiləm, bu gün burdan boş qayıtsam. Axşama qədər gözləyəcəm. Qəbul etdi, etdi, etmədi özüm gedəcəm yanına. Baxım, görüm onun polisləri mənim qabağımı necə kəsir... - Qafur lap qəzəbləndi, gözləri hədəqəsindən çıxdı.

Axşam saat altıya qədər, bəlkə on beş dəfə kafe - polis idarəsi marşrutu üzrə yolu arşınladılar, o baş-bu başa ölçüdülər, nəticəsi olmadı. Səhərki de-

yinən qoca iki dəfə evinə gedib gəlmişdi.

Nəhayət, saatın əqrəbləri yedдинin yarısını göstərəndə Qafur Hikmətin nömrəsini bir də yığdı. Üçüncü fitdən sonra cavab verildi.

-Alo...

Səs o qədər zəif idi ki, Qafur elə bildi, quyunun dibindən gəlir. Odur ki, ucadan danışmağa başladı.

-Axşamınız xeyir, Hikmət müəllim. - Qafurun sifətinə bir təbəssüm qondu.

-Hikmət müəllim deyil, köməkçisidir. Eşidirəm.

Qafurun sifəti bozardı, tündləşdi, Vaqif hiss etdi ki, nəsə, yaxşı deyil.

-Biz... - Qafur sözünün gerisini deyə bilmədi, udqundu, rəngi-rufu qaçırdı, halı pisləşdi. - Biz Bakıdan gələn yoldaşlarıq. Dünən özü ilə əlaqə saxlamışıq...

-Bir az gözləyin, özünə xəbər verim, görüm nə deyir...

Telefon əlaqəsi kəsildi. Beş... on... dəqiqli keçdi, bir xəbər çıxmadi... Qafur on beşinci dəqiqlinin tamamını güc-bəla ilə gözləyib bir də zəng elədi. Zəngə cavab verən olmadı. Elə bu vaxt növbətçi serjant qapıdan çıxbı onları səslədi.

-Bakıdan gələn yoldaşlar sizsiniz?

-Bəli! - Qafur cəld cavab verib ona tərəf getdi.

-Bəs niyə demirsınız? Bəs niyə tanışlıq vermirsınız? Sizə görə Hikmət müəllim səhərdən bizi danlayır, ağızına gələni deyir...

-Necə deməmişik? Sübh tezdən gələn kimi məlumat vermİŞİK. Gün ərzində bəlkə on beş dəfə qapıya yaxınlaşmışıq. Orda oturan serjanta demişik. - Vaqif də irəli yeriyb içəri baxdı. İstədi, şüşənin arxasında oturan totuqsifət serjantı göstərsin, baxdı ki, yerində yoxdur, orda başqa birisi oturub.

-Mənə heç kim heç nə deməyib. - Şüşənin arxasında oturan gənc serjant ciyinlərini çəkdi.

-Bəs kimə demisiniz? - Onları səsləyən serjant bir də soruşdu.

Vaqiflə Qafur bir-birinə baxdılar. "İşə bir bax! Bunları nə vaxt dəyişdilər?"

-Yaxşı, gəlin, keçin. Bir də belə eləməyin. Gələn kimi yaxınlaşıb məlumat verin. - Serjant onları borclu çıxartdı. - Hikmət müəllim sizi gözləyir.

-Bunlarda min sıfət var, Qafur. Gördünmü, axırda özümüzü günahkar çıxartdilar. - Gedə-gedə do-daqlıtı mızıldandı Vaqif.

-Deməli, bizim burda olmağımızdan Hikmət müəllimin xəbəri olmayıb. - Qafur dedi bunu.

-Onlar dedi, sən də inandın. Mənə kəndçi deyir-sən, gör, özün necə sadəlövhsən... Onlar qəsdən növbətçiləri dəyişdilər, lap bazar alverçiləri kimi. Nəsə bir şey alırsan, xoşun gölmir, sabah aparırsan dəyişməyə, görürsən ki, başqa satıcıdır. O da dik dirəşir üzünə ki, onlardan almamışsan...

-Qəsdən dəyişməyiblər. Saat altıda növbə dəyişir. Köhnələr çıxıb gedib, təzələrə heç nə deməyiblər. Bax, belə ola bilər. İndi bunun heç bir əhəmiyyəti yoxdur. Əsas odur ki, Hikmət bizi gözləyir.

Qəbul otağında yaşılı bir polis serjantı onları qarşıladı.

-Xoş gəlmisiniz! - dedi və rəisin qapısını göstərdi. - Buyurun, keçin!

Nəzakət xətrinə qapını döyüb içəri keçdilər.

-Booy, xoş gəlmisiniz! - Kresloda oturan polkovnik ayağa qalxıb qollarını açdı və onlara tərəf gəldi, hər ikisi ilə qucaqlaşır göründü.

-Bu yoldaşı tanımadım...

-Vaqif də bizimkilərdəndi. - Qafur tanışlıq verdi. - Ermənilərlə dağın bir tərəfində biz vuruşurdıq, o biri tərəfində Vaqifgil. Yadındadı, Tarix kişinin gəlinini zorlayıb, öldürüb atmışdır qamışlığa. Cinayətkar dağın o tərəfindəki könüllülərə qoşulmuşdu ki, tapa bilməyək. Rəis məni göndərdi araşdırmağa, cinayətkarı tapıb gətirməyə. Bax, onda Vaqif mənə çox kömək elədi. Mərd oğlandı, elə o vaxtdan da dostluğumuz başlayıb.

Keçib əyləşdilər, hal-əhval tutdular. Ortaya çay gəldi. Hikmət peçeniyeni ağızına basıb çaydan bir qurtum içdi.

-Qafur, inan inandığına, səhərki şirin çayın üstündəyəm. Heç olmasa, siz bir şey yemisinizmi?

-Hə, biz qarşı tərəfdəki kafedə nahar eləmişik, adama bir dolu qab borş yemişik. Bəs nə yaxşı siz bir şey yeməmisiniz? İndi də döyüş getmir ki, vaxtiniz olmasın. Canınıza niyə qəsd edirsınız? - Qafur canıyananlıq elədi. - Mədədən muğayat olub, ac saxlamayıb.

-Vallah, bu gün heç vaxtim olmayıb, bütün günü ora-bura qaçmışam. Həm də... polisi bilmirsən... gərək pul gələ ki, iştah da açıla... Cibə pul girmədi, öldür, boğazımdan tikə keçməz...

"Nə havayı yemək ola, görüm loxma-loxma tıxırsan, ya yox!" Vaqif özlüyündə düşündü.

-Biz də səni deyib gəlməmişik. - Qafur mətləb üstünə gəldi.

-Bəs kitab hanı?

-Kitabı yazmışam, hazırlırdı. Pul lazımdır ki, vərək, çap eləsinlər.

-Heç olmasa, qaralamasını gətirərdin, görərdim məndən nə yazmışan...

-Arxayın ol. Hamının döyüş fəaliyyətini yaxşı yazmışam, yüksək səviyyədə qiymətləndirmişəm.

-Vallah, üstümdə bir manat da olsun, pulum yoxdur. Səhərdən cibimə bir manat pul girməyib. Oturun, birlikdə gözləyək. Bəxtinizi çağırın, görək, nə çıxır. Nə olsa, hamısı sizindir.

Hikmət bunu deyib ciddiləşdi, üzbəüz stuldan qalxıb kreslosuna keçdi. Qarşısındaki kompyuterin monitoruna diqqətlə göz gəzdirib düyməni basdı. Köməkçi dəstəyi qaldırdı.

-Bəli. - Selektordan səs geldi.

-Orda məni kim gözləyir?

-Mirzəyevdi.

-Nə istəyir?

-Bakıya getmək üçün üç günlük icazə istəyir.

-Bakıya?

-Bəli. Ailə vəziyyəti ilə əlaqədar...

-Gəl, görün nə məsələdi...

Qapı açıldı. Bayaqqı yaşılı serjant əlində kağız içəri keçdi. Düz rəisin yanına getdi. Əlindəki kağızları masanın üstünə qoydu.

-Rəis, mənə deyib, vacib lazımdır. Mirzəyev Bakıya getməlidir - ailə vəziyyəti ilə əlaqədar. Köməkçi "ailə vəziyyəti ilə əlaqədar" sözünü xüsusi vurğu ilə elə dedi ki, sanki Mirzəyev bu gecə Bakıya getməsə, tufan qopacaq, aləm bir-birinə qarışacaq, dünya dağılacaq.

-Axı nə məsələdir? - Hikmət ciddiləşdi.

-Soruşmadım. Eləcə ailə vəziyyəti ilə əlaqədar deyib.

-Gərək soruşub öyrənərdin. Nədi? Anası ölüm ayağındadı? Zarıncı qalıb, oğlunu görməyincə can verə bilmir?

-Bilmirəm...

-Yoxsa arvadı xərçəng xəstəliyinə tutulub, səhər əməliyyat olunmalıdır? Bəlkə Mirzəyev həkimlə bərabər əməliyyata girməyə gedir? Gedir ki, bıçağı həkimdən alıb arvadını özü əməliyyat eləsin?

-Bilmirəm, rəis. Mirzəyev ancaq bunu deyib, mən də sizə çatdırıram. - Köməkçi növbəti dəfə günahkar uşaqlar kimi yazıq-yazıq dilləndi.

-Nə deyirəm ki... amma bilməliydim, gərək soruşub öyrənəydim. - Rəis qolundakı saata baxdı və sifət cizgiləri dəyişdi, deyəsən bir az müləyimləş-

di. - Lazımdı, deməli lazımdı... - Rəis qolundakı saatı baxdı. - İndi on doqquz on doqquzdu. Qatar Bakıya saat iyirmi üçdə yola düşür. Üç saatdan artıq vaxt var. Çıxsın Quzanlı yoluna, alverçilərin səhərdən qayıdan vaxtıdı. Üçcə yüz manat pul gətirsin, məzuniyyət vərəqini verib yola salarsan.

-Deyim, görün nə deyir. - Köməkçi otaqdan çıxdı.

Təxminən iki-üç dəqiqdən sonra geri qayıtdı. Bu vaxt ərzində üçü də gərginliklə köməkçinin cavabını gözlədilər, heç biri dinib danışmadı.

-Dedim. - Köməkçi qeyri-müəyyən cavab gətirdi. - Ciyinlərini çəkdi. Dedi ki, yola çıxmağına çıxım. Həddim nədi rəisin əmrini yerinə yetirməyim, amma gedim, görüm nə edə bilərəm.

Hikmət sevincək sənədləri imzaladı, möhür vurub köməkçiyə uzatdı.

-Göstər, qoy ürəkli hərəkət eləsin.

Köməkçi sənədləri götürüb otaqdan çıxdı.

-Bax belə! - Hikmət əlindəki qələmi qələmdən qoyma, sonra sağ ovcunu üç dəfə öpüb gözlərinə sürdü, lap səhər elədiyi kimi. - Qismətinizdə bir şey varmış. İndi sizin də işiniz düzələr, mənim də... Deyirəm axı... əlimdən pul iyi gəlir.

Hikmət gülə-gülə kreslədan qalxıb bayaqkı yerinə qayıtdı. Peçenyləri iştahla yeməyə başladı. Soyuyub buza dönmüş çayını hortahortla içdi.

-Hə, danışın görək, səhərdə daha nə var, nə yox...

Bir saata yaxın sakit-sakit söhbət elədilər. Arada Hikmət telefon zənglərinə cavab verir, sonra yenə də söhbətə qoşulurdu. Qafurun ürəyi açılmışdı, dəxli oldu, olmadı, ağlına və ağızına gələn nə vardısa, hamısını danışındı. Birdən rəisin əl telefonuna mesaj gəldi. Hikmət mesajı oxuyan kimi sıfət cıgiləri dəyişdi, tez ayağa qalxdı.

-Evdəndi, təcili çıxmaliyam. Siz bayaq oturdugunuz kafedə oturub gözləyin. Köməkçiyə tapşıracam, sizi yola salacaq.

-Qatara gecikmərik ki? - Vaqif narahat-narahat soruşdu.

-Rayon yerində ucuzluqdu. Hansı taksiyə bir manat versəniz, aparıb qatara çatdıracaq. Bakıya baxmayıñ, rayon yerində pul yoxdur.

Sağollaşıb ayrıldılar.

Vaqif narahatlılığından bilmirdi neyləsin. Daha dinib danışmağın heç bir mənəsi yox idi. Gözləməkdən başqa çıxış yolu qalmamışdı.

Kafedə çay içib gözlədilər. Təxminən iki saatdan sonra növbətçi serjant qaça-qaça gəldi.

-Hardasınız? Köməkçi səhərdən sizi axtarır.

Qafur qabaqda, Vaqif onun arxasında iti addımlarla polis idarəsinin giriş qapısına gəldilər. Köməkçi göy rəngli "Niva" maşınında oturub onları gözləyirdi. Qafurla Vaqif gəlib çatan kimi maşından düşdü.

-Əyləşin, sizi vağzala çatdırırm. Qatara gecikəsiniz.

Yolboyu heç biri dinib danışmadı. Köməkçi dəmir yolu vağzalında onları maşından düşürdü və cibindən konvert çıxarıb Qafura uzatdı.

-Buyurun! Bu da sizə çatacaq.

Köməkçi bunu deyən kimi sağollaşıb getdi.

-Tez elə, aç görün, neçədir? - Vaqif Qafuru dümsüklədi.

-Kəndcisin ki, kəndçi. Bir imkan ver, köməkçi çıxıb getsin. Dönüb arxaya baxar, deyər görməmişdilər.

-Elə onun yanında baxmaq lazımdı. Mən hiss edirəm ki, biz dediyimiz kimi deyil.

-Yaxşı, görək.

-Aç! Köməkçi getdi, özü də günahkar adamlar kimi arxaya baxmadan getdi.

Qafur konverti açdı.

-Heç rəis dediyi kimi də deyil! - Qafur təəssüflə dilləndi, elə bil başına bir polis dəyənəyi ilişdirildilər.

-Bəs kim dediyi kimidir? İki yüz manatdır? - Vaqif səbirsizliklə Qafuru tələsirdi.

-Yoox! - Qafur sızıldadı. - Yüz manatdır.

Qafur bunu deyib konvertdən sarı əlli manatlıq əskinə çıxardı və əli əsə-əsə Vaqifə uzatdı.

-Elə buu?! - Vaqif ucadan soruşdu.

-Yox. Biri də var... - Qafur mızıldandı.

Vaqif pulu alıb iyəldi.

-Bəs deyirdin puldan çörək ətri gəlir... Bundan heç kağız iyi də gəlmir... - Nə fikirləşdißə, pulu geri qaytardı. - Tez zəng elə köməkçiyə, qayıtsın. Pulu ver ona, qoy yoldaş Babayova çatdırınsın. Yazıq, bizim ucbatımızdan bu gün qazancsız qalıb. Həm də generalı qarşılamaq... Hə... sənə elə-belə gəlməsin, yəqin ki, xeyli ziyanı düşüb. Gölün qıraqında nahar... cibxərcliyi...

Qafur pulu alıb cibinə qoyma.

-Babayovun qeydinə qalana bir bax! - Tərs-tərs Vaqifi süzdü.

-Polislər, polislər... - Vaqif başını yelləyib perrona tərəf getdi.

Bərdə, 2010